

AVVIŻI

1. Se nergghu nagħtu l-lista ta' dawk li jorganizzaw trasport għal-Laqqhat tal-Ġirgenti. Jekk hemm oħrajn ibagħtu għarrfuna.

- Ġuża Zahra - "Josant House", Magdalene Street, Dingli. Tel. 456275
- Teresa Camilleri - 23/4, Triq San Publiju, Floriana. Tel. 246596
- Rose Ciappara - "Paradise", Not. Em. Debono Street, Naxxar.
- Jane Aloisio - Providence Flats, No. 4, Triq it-Tiskira, Paola. Tel. 662859
- Lilly Micallef - Sliema. Tel. 311128

2. Nitolbu lil dawk li jaqilgħu xi grazzja, kbira jew żgħira, jiktbu kelmejn lill-Editur tal-fuljett biex ikollna dokument f'idejna. Jekk ma tinqalghux biex tagħtu dettalji rigward il-grazzja li tkunu qlajtu, tistgħu titolbu għal intervista mill-Editur. Jekk ikun hemm fejqan serju minn xi marda, ippruvaw iksbu ċertifikat ta' fejqan mingħand it-tabib jew professur. Dan hu importanti ħafna.

3. Numru ta' qarrejja ta' *Lehen il-Girgenti* bagħtu l-applikazzjoni għat-tesserament, li kienet fil-Fuljett No. 12 ta' Ottubru. Ahna ċerti li hemm ħafna oħrajn li għadhom m'għamlux b'halhom. Jekk hemm min ma fehemx fiex jikkonsisti t-Tesserament, nitolbuh isaqs li xi membru tal-Kumitat jew lil xi hadd li hu digà tesserat. Jekk għandek b'zonn iktar fuljetti ikteb lill-Editur.

4. Navżaw ukoll li peress li kellna nistampaw tesseri godda, jista' jgħri li ddumu xi ffit ma tircievu t-tesseri tagħkom.

5. Sar ħafna xogħol fil-post fejn niltaqgħu għat-talb. Hemm ħafna iktar xi jrid isir. Min jista' jgħin, tajjeb li javżana. Bħalissa għandna b'zonn ta' haddied għal xi xogħol żgħir. It-tindif fil-post jiddependi mill-interess li niehdu ahna lkoll. Agħtu daqqa t'id. Il-Madonna tkun tafhulkom.

6. Il-Kumitat javża li hadd m'għandu jhalli xejn imdendel mal-istatwa tal-Madonna, il-Girgenti, speċjalment jekk dan ikun jiswa l-flus bħal xi ċurkett jew giżirana. Mhemmx b'zonn ngħidu għaliex.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 13

JANNAR 1993

JITQASSAM BLA HLAS

1993

**XEWQAT MILL-ISBAH
GHAS-SENA L-ĠDIDA
LILL-QARREJJA KOLLHA TA'
LEHEN IL-GIRGENTI!**

**LIL ĠUŻA MIFSUD
NIXTIEQU JUM HIENI MIMLI
GRAZZJI TAS-SEMA
U XEWQAT TA' HAJJA TWILA
TA' HIDMA SPIRITWALI
FL-OKKAŻJONI TA'
EGHLUQ SNINHA
FIS-27 TA' JANNAR 1993.**

IT-TWELID TA' ĠESÙ

M'ahniex se nidhlu fid-dettalji ta' l-istorja tat-Twelid tal-Bambin Ġesù. Dawn l-aħħar granet smajna ħafna fuq din il-grazja li bidlet il-mixja tal-istorja tad-dinja. Imma, peress li l-biċċa l-kbira tal-insara jiċċelebraw il-Festa tal-Milied b'ħafna ferħ profan (stedini u parties, ikliet u divertimenti, ħargiet u giti barra mill-pajjiż) mingħajr ma jikkonsidraw il-qofol tal-Misteru tal-Inkarnazzjoni, se nippruvaw nitfgħu l-harsa tagħna lejn il-Milied bl-għajnejn spiritwali tagħna fir-realtà kif jaraha Alla stess. Ma nippretendux li se nifhmu l-kobor ta' dan il-misteru; imma b'xi osservazzjonijiet li nagħmlu, nistgħu naslu biex nifhmu aħjar is-sens tal-ħajja tagħna fejn għandna x'naqsmu ma' Alla, il-Hallieq tagħna l-bnedmin.

Jekk inħarsu lejn dik it-tarbija mkebbba bi ħrieqi, gewwa maxtura, imdawra minn Marija u Ġuzeppi, li kienu mitlufa festasi ta' mħabba u ferħ intimu, f'dawl ta' xi musbieħ inemnem f'għar għeri li ma kien joffri xejn ħlief satra u sliem, ma nindunawx bil-kobor tal-grajja li kienet għadha kif sehħet. Marija u Ġuzeppi biss setgħu jifhmu x'kien ifisser it-twelid ta' dik it-Tarbija.

Naraw flimkien x'nistgħu nitgħallmu minn dan il-misteru profond.

Alla huwa infinit u ma jonqsu xejn! Ahna qatt ma nistgħu nifhmu x'inhu "infinit" jew "bla tmiem". L-immaginazzjoni tagħna tista' tieqaf biss f'dak li naraw madwarna u ma tistax tkejjel ħlief bil-qisien ta' din id-dinja li ma jwasslux 'il bogħod wisq.

L-Iben ta' Alla huwa infinit bħall-Missieru u għandu l-milja ta' ferħ fih innifsu. Min-naħa l-oħra, nafu kemm m'ahna xejn għax nafu kemm ahna dgħajfin minn kull naħa li nħarsu lejna nfasna. Hawn xi uħud minna li juru għerf kbir kif naraw mill-invenzjonijiet tagħhom fil-qasam tax-xjenza. Imma dan jidher biss meta nqabblu bniedem ma' iehor!... U x'inhu l-bniedem l-aktar għaref hdejn Alla?... Lanqas daqs tikka hdejn l-Univers kollu.

Safrattant it-Twelid ta' Ġesù, Bniedem-Alla, jurina bič-čar li fina hemm xi haġa tant kbira li saħħret 'l Alla!... tant kbira li Alla ma qagħadx jaħsibha biex Ibnu jieħu u jgħaqqad miegħu n-natura tagħna u jsir bniedem bħalna!... u dan biex jifdina mid-dnub u jsalvana!... Mela x'hemm kbir fina? Hemm kobor li Alla biss jista' jifhem; il-kobor tax-xebħ tagħna miegħu. Dan ix-xebħ jinsab l-aktar fir-ruħ spiritwali tagħna li hi mogħnija b'intelligenza u volontà. Imma ahna, l-ispirtwal qatt ma nistgħu nifhmuh f'din id-dinja, u għalhekk il-kobor li Alla ħalaq fina jibqa' misteru għalina. Minħabba dan il-kobor Alla ħabbna b'imħabba li tisboq kull imħabba li nistgħu nimmaginaw meta nqisu dak kollu li Hu għamel għalina għalkemm m'ahna xejn hdejh!

Mela l-Milied, għalina, għandu jfisser zewġ affarijiet: l-ewwel, li Alla Infinit ħabb lill-bnedmin b'imħabba bla qies; u t-tieni, li fil-bniedem hemm kobor spiritwali li ahna stess ma nistgħux nifhmu.

Niftakru dawn il-veritajiet meta mmorru

nitqarbnu għax l-għaqda ma' Ġesù fl-Ewkaristija turi aktar bis-siħ il-verità ta' dak li qegħdin nikkunsidraw.

Inroddu ħajr 'l Alla ta' kull ma għamel u qed jagħmel għalina l-bnedmin, l-aktar li għazel lill-Marija Santissima biex tkun Omm Ġesù, u, fl-istess hin, tkun Ommna wkoll għax ahna sirna ulied adottivi ta' Alla. Nitolbu lil din l-Omm biex tidhol għalina quddiem Alla sabiex tikber il-fidi fina u taqlgħalna l-grazzji li għandna bżonn.

L-Editor

IL-MERTU TAL-TALB U L-OPRI TAJBA

Fil-fuljett ta' Ottubru, Numru 12, meta jiena ktibt fuq it-Tesseract u l-profitt spiritwali li l-Membri tal-Moviment jistgħu jiksbu mit-talb u s-sagrificċji ta' shabhom kien hemm min ma fehemx sew u talabni spjegazzjoni. L-idea tal-għaqda fit-talb gietni minħabba li jasulna hafna ittri fejn jitolbuna noffru t-talb tagħna għall-bżonnijiet tagħhom biex jaqilgħu xi grazzja speċjali jew xi għajjnuna mingħand il-Madonna.

L-ewwelnett jehtieg inkunu nafu kif, b'egħmilna, ahna nistgħu nimmeritaw quddiem Alla. Ġesù li kien Bniedem-Alla, kellu mertu infinit f'dak kollu li kien jagħmel. Għalhekk Ġesù seta' jifdina u jimmeritalna l-Genna. Hu rega' ħabbibna ma' Alla u gabilna l-Grazzja tiegħu.

Meta ahna nitolbu, nagħmlu sagrificċji u opri tajba jew noffru 'l Alla t-tbatijiet li jkollna, ahna jkollna sehem mill-mertu infinit li Ġesù rebah b'demmu għalina.

Biex timmerita trid tkun fil-grazzja ta' Alla. Imma, dawk li mhumieħ, jistgħu jipproffittaw ukoll mit-talb u l-opri tajba tagħhom u ta' l-oħrajn, għax dawn iġhinu biex iwasslu lill-midneħ għall-indiema u l-konverżjoni.

Il-kobor tal-mertu li niksbu jiddependi mill-kobor tal-Grazzja fir-ruħ tagħna. Aktar ma tkun qaddis aktar taqla' mertu quddiem Alla. Għalhekk il-Madonna hija qaddisa hekk kbira. Is-Santi Padri jgħidulna li Marija, sa minn twelidha, kienet qaddisa aktar mill-Angli u l-Qaddisin kollha! Ahseb u ara x'kienet meta mietet!

